

# پرولتاری امریت اور لینن

جناب عثمان غنی صاحب ایم - اے

(۱)

مغربی فلسفہ و فکر کی یہ خصوصیت نہایت نمایاں ہے کہ اس کی ساری اٹھان منہی بنیادوں پر ہوتی ہے۔ وہاں ہوتا یوں ہے کہ کسی خاص پریشان کن اور ہولناک صورت حال سے جب لوگ تنگ آجاتے ہیں تو اس کے خلاف شدید ردِ عمل پیدا ہوتا ہے۔ اس ردِ عمل سے جذبات بُری طرح مغلوب ہو جاتے ہیں اور ان کی شدت اس قدر بڑھتی ہے کہ عقل ان سے دب کر رہ جاتی ہے۔ نتیجہ یہ نکلتا ہے کہ سوچ میں توازن نہیں رہتا بلکہ انتہا پسندی آجاتی ہے۔ اس وقت یہ احساس غالب ہوتا ہے کہ کسی طرح اس موجودہ مسیبت سے جان چھوٹے۔ باقی رہی یہ بات کہ اس سے بھاگ کر جس طرف رُخ کیا ہے اس کی انتہا کیا ہوگی تو منہی جذبات سے مغلوب عقل اس کی تفصیلات پر غور کی صلاحیت سے بڑی حد تک عاری ہو چکی ہوتی ہے۔

مذہب کے خلاف منہی ردِ عمل | یورپ میں عیسائی پادریوں کی تنگ نظری، تعصب، فلسفہ ربانیت، فکری و عملی جمود، روایت پرستی، علم دشمنی، علم تحقیق کے شیدائیوں پر سفاکانہ مظالم اور احمقانہ حد تک اقتدار کی حمایت کے خلاف اہل فکر و دانش میں شدید ردِ عمل پیدا ہوا تو انہوں نے صرف عیسائیت کے غلط نائنڈوں کی ان قابلِ مذمت حرکات ہی کے خلاف آواز نہ اٹھائی بلکہ منہی ملازمت کے تخت وہ دوسری انتہا تک پہنچ گئے اور انہوں نے غالباً نیک نیتی سے عیسائیت دشمنی ہی نہیں بلکہ مذہب دشمنی اور وحی والہام کی پشت کی صدا پوری قوت سے بلند کی۔ اس وقت انہوں نے یہ معلوم کرنے کی زحمت گوارا نہ کی کہ اصل قصور کس کا ہے؟ پادریوں کا، عیسائیت کا، مذاہب کا یا وحی والہام کا؟ انہوں نے مذہب دشمنی کی مہم چلائی اور اسے عقلیت پسندی (ریشنلزم) اور آزاد خیالی (لیبرل ازم) کے خوبصورت لبادے اڑھائے۔

عقلیت پرستی کا ظاہری طور پر جو بھی مفہوم ہو۔ عمل کی دنیا میں اس کا مطلب وحی، تنزیل، الہام و نبوت اور کتب سماوی کی مخالفت کے سوا کچھ نہ تھا۔ اسی طرح آزاد خیالی اور آزادی کی تشریح جو کچھ بھی کی جائے اس کی حقیقت مذہبی شعائر، مذہبی روایات، مذہبی تصورات پر مبنی مستقل اخلاقی اقدار اور حلال و حرام میں تیز کے خلاف بغاوت کے سوا کچھ نہیں۔

عمومی افراط و تفریط | مذہب بنیاری اور دین دشمنی کے منفی جذبہ پر مبنی عقلیت پرستی اور آزاد خیالی کی تحریکوں نے زندگی کے عمل شعبوں میں مختلف روپ دھارے۔ سیاست میں اس کے منظر قومیت پرستی، سرمایہ دارانہ جمہوریت، فاشزم، نازی ازم اور امپیریلزم وغیرہ بنے۔ اخلاقیات میں لذتیت، اباحت پسندی اور افادیت پرستی کو معیار مانا گیا۔ معاشیات میں "عدم مداخلت" (Laissez-faire) اور "خونیں مسابقت" (Cut-throat competition) کی پالیسی پر عمل درآمد ہوا، معاشرت میں اخلاص، بچے ایترا اور حقیقی محبت و الفت کی جگہ منافقت، خود غرضی، نفرت، حسد اور بغض نے لے لی۔

اس طرز فکر و عمل کا نتیجہ حیوانیت کے غلبے اور انسانیت کی شکست کی شکل میں سامنے آیا۔ اس لیے کہ حیوانیت اپنی آزاد مرضی سے کسی اصول کے سامنے سر تسلیم خم کرنے کی بجائے فطری اور جبلی داعیوں اور خارجی حالات کے آگے سرنگوں ہونے کا نام ہے اور انسانیت کا جوہر یہ ہے کہ آدمی اپنی آزاد مرضی سے بلند تر مقاصد، اعلیٰ اصولوں اور اجتماعی فلاح کی خاطر حدود و قیود کا پابند ہے۔

حیوانی زندگی میں جہانی قوت فیصلہ کن حیثیت رکھتی ہے۔ وہاں طاقتور کو ریختی حاصل ہے کہ کمزور کو دبا، چیرے پھاڑے اور کھائے۔ عقلیت پرستی اور آزاد خیالی و آزادی کی بدولت حیوانیت کو فتح ہوئی، تو قوت حق ہے۔ "کامنا بلہ انسانی زندگی میں جاری و ساری ہوا اور دولت اور مادی طاقت کے بل بوتے پر قوی افراد و اقوام نے کمزور افراد اور کمزور معاشروں کا ٹون چوسنا شروع کیا اس فلسفے کے موجب بڑے نیک نیت ہی سہی، لیکن اس پر عمل کرنے والوں نے نہایت بے رحمی، حد درجہ سنگ دلی اور ناقابل تصور مذک سفاکی کے ساتھ طاقت سے بدست درندوں کی طرح اپنے ہی بھائی بندوں کی عزت و آبرو، آزادی اور جان و مال پر دست درازیاں کیں۔ یہ قاروں کی طرح دولت کے خزانوں پر سانپ بن کر بیٹھے رہے جبکہ ان کی بستنیوں میں بے شمار

انسان بلکہ خود ان کے اپنے غلام پیٹ بھرنے کے لیے سوکھی روٹی، تن ڈھانکنے کے لیے معمولی کپڑے، موزی امراض سے نجات پانے کے لیے سستی سے سستی دوا اور سر چھپانے کے لیے معمولی چھوٹی پٹری کی خاطر تڑپتے رہے۔

مارکس اور اس کے نظریات | اس رویت کے خلاف پھر نفرت پیدا ہوئی، لوگ سخت بے چین ہوئے اور انہوں نے اپنے اضطراب کا اظہار شروع کیا۔ اس وقت جرمنی کا مشہور یہودی النسل مفکر کارل مارکس پیدا ہوا۔ غربت کے مختلف و لفظ کار مظاہر اور سرمایہ کے انسانیت سوز مظالم دیکھ کر اس کے اندر بھی شدید رد عمل پیدا ہوا۔ اس نے اپنی ساری صلاحیتیں تحقیق و تجسس پر صرف کر دیں اور وہ اس نتیجے پر پہنچا کہ خرابی کی اصل جڑ یہ ہے کہ ذرائع پیداوار افراد کی نجی ملکیت میں ہیں، جن کو استعمال کر کے وہ کمزوروں پر ظلم ڈھاتے ہیں۔ اس کے فکر کی بنیاد بھی چونکہ منفی تھی اور اس کا فلسفہ بھی چونکہ رد عمل پر مبنی تھا اس لیے اس نے اس خرابی سے نجات کا راستہ یہ تجویز کیا کہ ذرائع پیداوار نجی ملکیت سے نکال کر قومی ملکیت میں دے دیئے جائیں۔

سرمایہ دارانہ نظام میں فرد کو جو آزادی تھی، آزادی نسبی و عمل اور اس سے وسیع سے آزادانہ اور غیر محدود نفع کا جو حق حاصل تھا، اس حکیم معاش نے اسے تمام مصیبتوں کا سرچشمہ قرار دیا اور رد عمل کے طور پر یہ کہا کہ فرد کی اس آزادی کو معاشرے کی اجتماعی فلاح و ترقی کی قربان گاہ پر پھینٹ چڑھایا جائے اور ساتھ ہی یہ فرد بھی سنایا کہ معاشرہ ترقی کرے گا تو اس سے فرد کو فائدہ پہنچے گا۔ رد عمل پر قائم ہونے والے اس فلسفے نے امیر اور غریب کے درمیان شعوری طور پر نفرت کے بیج بوسے اور ان میں نہایت وسیع خلیج حاصل کر دی۔

کارل مارکس نے نفرت پر مبنی فکر پیش کر دی، انفرادی ملکیت کی بعض مذموم خرابیوں کے رد عمل کے طور پر اجتماعی ملکیت کا منصوبہ بھی تیار کر دیا، یہ بھی کہا کہ عبوری دور میں حکومت فردوں کے فیض میں ہونی چاہیے۔ یہ پیشین گوئی بھی فرمائی کہ اجتماعی ملکیت اور فردوں کی حکومت کے نتیجے میں دولت کی بنیاد پر طبقات ختم ہو جائیں گے، ریاست آہستہ آہستہ خود بخود تحلیل ہو جائے گی اور ایک ایسا مثالی معاشرہ معرض وجود میں آئے گا جس میں ہر ایک اپنی صلاحیت کے مطابق کام کرے گا اور ہر شخص کو اس کی ضرورت کے مطابق معاوضہ ملے گا۔ اس سوسائٹی میں کوئی ایک دوسرے کا استحصال نہیں کرے گا۔

یہ سب باتیں فلسفے کی بُری دلربا اور مسحور کن زبان میں کی گئیں لیکن مارکس نے اپنے منصوبے کے بہت سارے عملی پہلوؤں کو نظر انداز کر دیا۔ یہی وجہ ہے کہ اس کے تبعین میں زبردست اختلافات فکری سطح پر بھی رونما ہوتے اور عمل کی دنیا میں بھی نوبت گالی گلوچ، دھینکا مٹھی، سر پھینول اور قتل و غارتگری تک پہنچی۔ مارکس نے مزدوروں کے درد سے متاثر ہو کر جو خیالات پیش کیے انہیں جب لینن نے بے شمار سوشلسٹ مفکرین، رہنماؤں اور کارکنوں کی شدید مخالفت کے باوجود اپنے مخصوص طریقے سے عملی جامہ پہنایا تو دوسروں کو چھوڑیے خود مزدور طبقہ کی ایسی درگت بنی کہ اگر مارکس زندہ ہوتا اور وہ اپنی آنکھوں سے مزدوروں کی حالتِ زار دیکھتا تو شاید اس صورتِ حال کے ردِ عمل میں وہ لینن کے اس انسان کش انقلاب سے اظہارِ بیادت کرتا اور اس سوشلزم کے مقابلے میں کوئی نیا تصور پیش کرتا۔

لینن اور مارکس کے باہمی تضادات و ابہامات | اس بنیادی بحث کے بعد ہم اس ایک پہلو پر بحث کریں گے کہ مارکس کے منطقی جذبات پر یعنی اس مبہم فلسفے کو عملی دنیا میں نافذ کرنے کے لیے لینن نے کیا نظریہ انقلاب اور طریق انقلاب ایجاد کیا؟ اس نے اس نظریے اور طریقے کے تحت لائے ہوئے انقلاب کو کامیاب بنانے کے لیے کیا کیا تکنکوں سے اختیار کیے؟ اس نظریے اور طریقے سے مارکس ہی کی تعلیمات کی بنیاد پر جن لوگوں نے اختلاف کیا ان کے ساتھ لینن نے کیا سلوک کیا اور مزدوروں کے نام پر اٹھاتے ہوئے اس فلسفے اور ان کے نام پر پراپا کیے ہوئے اس انقلاب کے کیا ثمرات انسانیت نے چکھے۔

ذرائع پیداوار کو قومیلنے کے نظریہ کو اختیار کرنے کے بعد یہ نہایت اہم عملی سوال سامنے آتا ہے کہ اس مقصد کے حصول کے لیے قوت کہاں سے اور کیسے حاصل کی جائے؟ تیرا اس قوت کو قائم رکھنے اور استعمال کرنے کا طریقہ کیا ہو؟

مارکس اس کا جواب یہ دیتا ہے کہ یہ قوت اقتدار کی سیاسی قوت ہوگی۔ اس کے لیے مزدوری ہے کہ حکومت مزدوروں کے قبضے میں آجائے۔ مزدور حکومت پر قبضہ کیسے کریں گے؟ اس سلسلے میں مارکس کا خیال یہ ہے کہ بعض ممالک میں پُرامن جمہوری طریقے بھی اس غرض کے لیے مفید ہو سکتے ہیں اور بعض ملکوں میں دوسرے طریقے بھی اختیار کرنے ہوں گے۔ چنانچہ ۱۸۷۲ء میں ہیگ میں مزدوروں کی جوائنٹ کنونشن کا اجلاس ہوا اس کے

خاتے پر مارکس نے اپنے اس خیال کا اظہار ان الفاظ میں کیا -

”محنت کی تنظیم نو کے لیے ناگزیر ہے کہ مزدور سیاسی قوت پر قبضہ کرے۔ اگر عیسائیوں کی طرح وہ اس دنیا کی چیزوں سے نفرت نہیں کرتا اور وہ انہیں حقارت کی نظر سے نہیں دیکھتا تو اسے وہ پرانی پالیسی بدلتی ہوگی جسے پرنے ادارے چلا رہے ہیں۔ لیکن ہم اس بات پر ہرگز زور نہیں دیتے کہ اس منزل تک پہنچنے کا راستہ ہر جگہ ایک ہی ہے۔ ہم یہ جانتے ہیں کہ اس سلسلے میں مختلف ملکوں کے اداروں، طریقوں اور روایات کا لحاظ ضروری ہے۔ ہم اس بات سے قطعاً انکار نہیں کرتے کہ امریکہ، برطانیہ اور اگر میں غلط نہیں سمجھتا تو ہالینڈ کی طرح کے ایسے ممالک موجود ہیں جہاں مزدور پرامن جمہوری طریقوں سے اپنا یہ مقصد حاصل کر سکتا ہے، لیکن تمام ملکوں میں ایسا ممکن نہیں ہے“

مزدور جب پرامن جمہوری طریقوں یا دوسرے ذرائع سے سیاسی اقتدار پر قابض ہو جائیں تو اس سے اشتراکی مقاصد کے لیے کام لینے کی خاطر مارکس کے نزدیک ”پروقتاری آمریت“ قائم کی جائے گی، جس کی نوعیت ایک طرف تو یہ ہوگی کہ یہ اقلیت پر اکثریت کی آمریت ہوگی اور دوسری طرف اس کی حیثیت ایک جمہوری حکومت کی ہوگی۔ کیونکہ مارکس کا خیال یہ تھا کہ ذرائع پیداوار جب قومی ملکیت میں آجائیں گے تو اس کے کچھ عرصہ بعد ریاست خود بخود تحلیل ہو کر ختم ہو جائے گی اور ایک ایسا جنت نظیر معاشرہ معرض وجود میں آجائے گا جس میں نہ تو کوئی استحصال کرنے والا (EXPLOITER) ہوگا اور نہ وہ جس کا استحصال (EXPLOITED) کیا جائے۔

یہ بات بڑی حد تک وثوق سے کہی جاسکتی ہے کہ مارکس جیسے فلسفی کی پوری سیاسی تعلیمات کا یہ نچوڑ ہے جیسا کہ ہم پہلے تفصیل سے عرض کر چکے ہیں کہ مزدور کی خستہ حالت اور سرمایہ دار کے مظالم دیکھ کر مارکس کے اندر اتنا شدید رد عمل پیدا ہوا کہ اس کا ذہن بنیادی طور پر پس اسی ایک معاشی پہلو پر مرکوز ہو کر رہ گیا کہ ذرائع پیداوار کسی فرد کی ذاتی ملکیت میں نہ رہنے دو اور زندگی کے دوسرے اہم ترین شعبے اس کی توجہ اپنی طرف اتنی نہ کھینچ سکے جتنا ان کا حق تھا۔ چنانچہ ہم یہ دیکھتے ہیں کہ مارکس کی تعلیمات پر مشتمل دو اساسی کتابوں ”سرمایہ“ اور ”اشتراکی منشور“ میں سے

کسی ایک میں بھی ان بنیادی سیاسی سوالات کا جواب نہیں دیا گیا جن کے بغیر مارکس کے معاشی تصورات کو کبھی عملی شکل نہیں دی جاسکتی۔ مزید برآں یہ کہ مارکس اور اینجلز میں سے کسی ایک نے بھی "پروتاری انقلاب" یا "پروتاری آمریت" پر کوئی کتاب ہی نہیں بلکہ کوئی ایک جامع مضمون بھی سپرد قلم نہیں کیا حالانکہ ماسکو میں سرکاری استہمام میں چھپنے والی "سویت یونین کی کمیونسٹ پارٹی کی مختصر تاریخ" کے مصنفین کے نزدیک یہی "پروتاری انقلاب" اور "پروتاری آمریت" ہی مارکس کی اصل تعبیرات ہیں۔

اد پر ہم نے مارکس کے سیاسی نظریات کا جو خلاصہ پیش کیا ہے اس کے تین ماخذ ہیں۔ پہلا ماخذ ہیک انٹرنیشنل میں اس کی تقریر، دوسرا ماخذ جرمن سوشلسٹ وائیڈ میر (WEIDEMEYER) کے نام مارکس کا ایک ذاتی خط اور تیسرا ماخذ جرمن سوشلسٹوں کے نام گوتھا پروگرام کے متعلق اس کی ایک چٹھی

اس اختصار اور ابہام کا نتیجہ یہ نکلا کہ مارکس کے ماننے والے بلکہ اس کی عقیدت و محبت اور احترام کے جذبات سے سرشار سوشلسٹوں میں "پروتاری انقلاب" "پروتاری انقلاب کے طرفیوں اور "پروتاری آمریت" کے بارے میں شدید اختلافات رونما ہوئے۔ مارکس کے نظریات میں اسی ابہام سے فائدہ اٹھاتے ہوئے لینن نہایت خطرناک اور انسانیت کش متجھکنڈوں کے ذریعے اقتدار پر قابض ہو کر اپنے مخالفین کو وحشیانہ طریقے سے صفحہ ہستی سے مٹا دیا۔ آئندہ بحث میں ہم سوشلسٹوں کے انہی اختلافات اور لینن کے متجھکنڈوں کا جائزہ لینے کی کوشش کریں گے۔

باشوویک اور ان کے مخالفین | اس سلسلے میں دو بڑے گروہ ہیں۔ ایک باشوویک اور دوسرے کے لیے جامع نام غیر باشوویک ہی ہو سکتا ہے کیونکہ اس میں باشوویک، سوشل ڈیموکریٹس، کیڈٹ اور دوسرے کئی گروہ شامل ہیں، جن کے آپس میں بعض دیگر معاملات میں تو اختلافات ہیں لیکن مندرجہ بالا مسائل پر وہ باشوویک گروہ کے مقابلے میں تقریباً ایک سی رائے رکھتے ہیں۔

باشوویک گروہ کا رہنما لینن تھا جسے آج پوری انٹرنیٹ کی دنیا میں مارکس اور اینجلز کے بعد سب سے اونچا مقام حاصل ہے اور جن طرح مارکسزم سے انحراف مذہب اشتراکیت سے "ارتداد" کے مترادف ہے اسی طرح لینن ازم سے اختلاف بھی "تجدد پرستی" اور "خارجیت" کا ہم معنی ہے۔ لینن کے بعد اس کے فلسفہ انقلاب کو اس کے منطقی

لے اے شارٹ کورس ان دی ہٹری آف دی کمیونسٹ پارٹی آف دی سوویٹ یونین۔



نتائج تک پہنچانے والا نشان ہے جو اپنے دورِ اقتدار میں تو عظیم باپ تھا لیکن مرنے کے بعد اس کے اپنے ہی ساتھیوں نے اسے ستفاک اور ظالم کہا اور خود اس کی بیٹی نے پوری دنیا کے سامنے اس کے بہیمانہ مزاج اور کردار کو کھول کر رکھ دیا ہے۔

دوسرے گروہ کے قائد کارل کاشکی (KARL KAUTSKY) مارٹوف (MARTOV) پیٹریس (HANDERSON) اکیسل راڈ (AXELROD) برن شین (BERNSTIEN) پلخنوف (PLEKHANOV) میکڈونلڈ (MACDONALD) کیمپی نیف (KAMENEV) سخانوف (SUKHANOV) پوٹریسوف (POTRESOV) کالوکولنکوف (KOLOKOLNEKOV) پٹریم ساروکن (PITIRIM SOROKIN) اور بے شمار دوسرے لوگ ہیں۔ یہ تمام لوگ اشتراکی مکتب فکر کے نہایت بلند پایہ دانشور اور رہنما ہیں ان میں سے پلخنوف لینن کا عظیم استاد ہے جسے خود لینن نے روسی اکثریت کا باپ کہا تھا۔ کیمپی نیف سویت پارلیمنٹ کا پہلا چیئر مین تھا۔ کارل کاشکی ۱۸۸۵ء سے ۱۸۹۰ء تک مسلسل چھ سال انجیلز کی براہ راست نگرانی اور رہنمائی میں کام کرتا رہا اور مارکس کی شاگردی کا اعزاز بھی اسے حاصل ہوا۔ ان لوگوں نے مکس کی اصطلاحات "پروتاری انقلاب" اور "پروتاری آمریت" کا مفہوم ہی سمجھا کہ یہ انقلاب پروتاری طبقہ اپنی غیر معمولی اکثریت کے بل بوتے پر پرامن طریقوں سے برپا کرے گا۔ ان کی رائے میں منظم مزدور انتخابات کے ذریعے پارلیمنٹوں میں اکثریت حاصل کریں گے اور اس طرح وہ سیاسی طاقت کے مالک بن جائیں گے۔ اس طریقے سے حاصل کی ہوئی سیاسی طاقت کی مدد سے وہ اپنے اشتراکی نظریات کے مطابق پورا نظام زندگی بدل دیں گے یہی اکثریت کی حکومت ان کے نزدیک "پروتاری آمریت" ہے۔ ان کی رائے میں اگر "پروتاری انقلاب" اور "پروتاری آمریت" کا مفہوم اس کے علاوہ کچھ اور لیا جائے، جیسا کہ لینن اور اس کے حواری سمجھتے ہیں تو اس کا نتیجہ تباہی کی شکل میں نکلے گا۔

غیر اشتراکی گروہ کے رہنما جمہوریت کے بغیر سوشلزم کو ناقابل تصور سمجھتے ہیں اور اس معاملے میں انہوں نے لینن سے پوری طرح ہٹ کر لی۔

کاشکی کے نظریات کارل کاشکی اپنی فکری پختگی اور مارکس اور انجیلز کی براہ راست شاگردی کی وجہ سے غیر اشتراکی

گروہ کی رائے نہایت سچے تھے انداز میں پیش کرتا ہے۔ یعنی اسے غیر بالمشربیک نقطہ نظر پر نمایاں سند اور اس گروہ کا ترجمان تسلیم کرتا ہے۔ خاص اس موضوع پر اس نے ڈیڑھ سو صفحات کی ایک کتاب "پروتھاری آمریت اور مشرب" آف وی پرائی میرٹ (کھی ہے جس کا انداز بیان سیکھا ہوا اور جس کی زبان استدلال کی زبان ہے اس لیے اس گروہ کا نقطہ نظر ہم کاٹسکی کے الفاظ میں پیش کرنے کی کوشش کرتے ہیں۔ وہ اپنی کتاب کے صفحات ۷۶، ۷۷ پر لکھتا ہے:

"ہمارے نزدیک سوشلزم جمہوریت کے ساتھ اس طرح جڑا ہوا ہے کہ سوشلزم کو جمہوریت سے جدا کیا ہی نہیں جاسکتا۔ جمہوریت کے بغیر سوشلزم ممکن نہیں جبکہ جمہوریت سوشلزم کے بغیر ممکن ہے۔"

اس کے بعد کاٹسکی انقلابی طریقوں کے مسئلے پر بحث کرتا ہے۔ وہ اس نقطہ نظر کی شدت سے مخالفت کرتا ہے کہ زیر زمین خفیہ طریقوں پر تنظیم کر کے مسلح انقلاب برپا کیا جائے۔ اس کی بڑی وجہ وہ بتاتا ہے کہ اس طرز پر قائم ہونے والی تنظیموں اور برپا ہونے والے انقلابوں کا نتیجہ لامحالہ فرد واحد کی آمریت کی صورت میں سامنے آتا ہے۔ مذکورہ بالا کتاب کے صفحات ۱۹-۲۰ پر کاٹسکی لکھتا ہے:

"عوام کو خفیہ طریقوں سے منظم نہیں کیا جاسکتا۔ اس سے بھی بڑھ کر یہ کہ خفیہ تنظیم کبھی جمہوری نہیں ہو سکتی۔ ایسی تنظیم کا لازمی اور منطقی نتیجہ فرد واحد یا چند نمایاں افراد کی آمریت کی صورت میں نکلتا ہے۔ ایسی تنظیم کے عام ارکان احکام بالا کو عملی جامہ پہنانے کے لیے محض ہتھیار کے طور پر استعمال ہوتے ہیں جہاں جمہوریت نہ ہو وہاں ممکن ہے کہ کسی ایسے گروہ کے لیے اس طرز کی تنظیم ضروری محسوس ہو لیکن یہ ناممکن ہے کہ ایسی تنظیم عوام کی آزادی اور ان کی اپنی حکومت کے قیام کا ذریعہ بنے۔"

کاٹسکی کہتا ہے کہ نچلے طبقے کی ہمیشہ اکثریت ہوتی ہے اور استحصال کرنے والے ہمیشہ اقلیت میں ہوتے ہیں اس لیے اگر صحیح قسم کے جمہوری طریقے اختیار کیے جائیں تو کوئی وجہ نہیں کہ نچلے طبقے برسرِ اقتدار نہ آجائیں اور اپنی اکثریت کی مرضی کے مطابق جمہوری طریقوں سے اپنے مفادات کے لیے کام نہ کر سکیں یہی سبب ہے کہ یہ



طبعی بان وادھنگی کی بنیاد پر انتخابات کا مطالبہ کرتے ہیں۔ کاشکی کی اپنی کتاب کے صفحات ۲۸، ۲۹ پر قطران ہے:

”پچھلے طبقوں اور عوام کا اصولی مطالبہ حق بائخ رائے وہی کا ہے۔ صرف اُجرت حاصل کرنے

والے مزدور ہی نہیں بلکہ چھوٹے گسان اور نچلے درمیانی طبقے کے لوگ بھی حق بائخ رائے وہی میں دلچسپی

رکھتے ہیں۔ ہر جگہ اور ہر قسم کے حالات میں یہ طبقات آبادی کی اکثریت پیشتر ہوتے ہیں۔ ان

میں پروتناری اکثریت میں ہیں یا نہیں اس کا انحصار معاشی ترقی پر ہے۔ استحصال کرنے والے ہمیشہ

آبادی کی ایک چھوٹی سی اقلیت ہوتے ہیں۔“

اپنی اس بات کی حمایت میں وہ ”انتر کی نشور“ سے مارکس اور انجیلز کا حوالہ ان الفاظ میں دیتا ہے:

”اس سے پہلے کی تمام تحریکیں اقلیتوں کی تحریکیں تھیں اور انہوں نے اقلیتوں ہی کے مفاد کے لیے

کام کیا۔ پروتناری تحریک بہت بھاری اکثریت کی آواز دیکھ رہی ہے جس کے پیش نظر اکثریت کا

مفاد ہے۔“

اسی سے کاشکی یہ نتیجہ نکالتا ہے کہ مارکس کے نزدیک ”پروتناری آمریت“ کسی طرز حکومت کا نام نہیں بلکہ

یہ ایک اجتماعی ماحول ہے جو صحیح جمہوریت میں پروتناریوں کی بھاری اکثریت کی وجہ سے خود بخود پیدا ہو جاتا ہے۔

کاشکی کہتا ہے کہ آمریت کو طرز حکومت کی حیثیت سے اپنا یا جائے تو اس کا مطلب یہ ہوتا ہے کہ حزب اختلاف

کو ووٹ، پریس اور اجتماع کی آزادی سے محروم کر کے بے دست و پا کر دیا جائے۔ جبکہ تیغ یاب پروتناریوں کو

ایسے ذرائع اختیار کرنے کی قطعی ضرورت نہیں۔ ایک ایسی حکومت جسے یہ معلوم ہو کہ عوام اس کی پشت پر ہیں، وہ

طاقت کو جمہوریت ختم کرنے کے لیے نہیں بلکہ ہمیشہ جمہوریت کی حفاظت کے لیے استعمال کرے گی۔ اس حکومت

کے لیے جمہوریت کو ختم کرنا تو خود کشی کے مترادف ہے کیونکہ ایسے اقدامات سے وہ اپنے اقتدار کی اخلاقی بنیادوں

کو سار کرتی ہے۔

اس اصولی استدلال کے بعد کارل مارکس اور انجیلز کا شاگرد خاص کارل کاشکی بجا طور پر یہ کہتا ہے کہ اگر نہ

طرز حکومت اختیار کرنے کی ضرورت اکثریت کو نہیں اقلیت کو پیش آتی ہے اور وہ اقلیت اگر تشدد کے ذریعے

اقتدار پر قابض ہو جائے اور زنجی قوت کے ذریعے وہ،

اس تسلط کو قائم رکھنا چاہئے تو وہ اپنے مخالفین کو ختم کرنے کے لیے انتہائی سفاکانہ طریقے استعمال کرتی اور خون کی نریاں بہا دیتی ہے۔ ایسی حکومت کو جب کسی بغاوت کا خطرہ ہو تو اسے دبانے کے لیے وہ ہر حربہ استعمال کر سکتی ہے۔

بالشویکوں کی غلط اندیشیاں اور غلط کاریاں | یہ کلیہ دوسری کسی بھی اقلیت کی طرح روسی بالشویکوں پر بھی صادق آتا ہے۔ ۱۹۱۷ء میں جب بالشویکوں نے روس میں خونی انقلاب برپا کیا تو وہ ایک حقیر سی اقلیت تھے۔ اس بات پر فرانس میں کوئی تعجب ہو گا کہ ماسکو میں ۱۹۵۸ء میں چھپی ہوئی کتاب 'سوویت روس میں محنت کے سوالات' (QUESTIONS OF LABOUR IN THE U.S.S.R) کے صفحہ ۹ پر اس حقیقت کا اعتراف کیا گیا ہے کہ بالشویک انقلاب کے وقت صنعتی مزدور پرودناری اکل آبادی کا صرف ۵٪ فیصد تھے۔ اس سے بڑھ کر یہ کہ اس معمولی پرودناری اقلیت کی سوشلسٹ کی پہلی کانگریس کا جو اجلاس جون ۱۹۱۷ء میں منعقد ہوا اس میں بالشویک صرف ۵ فیصد تھے۔ ان حالات میں بالشویک گروہ اپنے اقتدار کو قائم رکھنے کے لیے آمرانہ اور متشددانہ اقدامات پر مجبور ہو گیا۔ اس کی وضاحت کاشکی نے ان الفاظ میں کی ہے۔

”ہمارے بالشویک ساتھیوں نے یورپ بھر میں ہمہ گیر انقلاب کی توقع پر اپنا سب کچھ داؤں پر لگا دیا۔ جب یہ امید بر نہ آئی تو وہ لائیکل مسائل میں الجھ گئے۔ انہیں کسی فوج کے بغیر نہایت مضبوط دشمن کے مقابلے میں اپنے ملک کی حفاظت کرنا تھی۔ انہیں اکھاڑ پھاڑ اور غربت و افلاس کے ماحول میں سب لوگوں کی ہیبت کا نظام قائم کرنا تھا۔ جو آرزوئیں انہوں نے سینوں میں پالی تھیں، ان کے لیے مادی اور ذہنی فضا سازگار نہ تھی اس لیے بالشویکوں نے اس کمی کو عریاں قوت یعنی آمریت کے ذریعے پورا کرنے کی کوشش کی۔ انہوں نے یہ سنجیدہ خیابنا زیادہ استعمال کیا، عوام میں ان کی مخالفت اتنی ہی بڑھتی گئی۔ اس بنا پر وہ مجبور ہو گئے کہ جمہوریت کی جگہ آمریت کو اپنا میں لے۔“

اگر بالشویک اپنی ان توقعات میں غلط ثابت ہوئے کہ حکومت پر ان کے قابض ہونے ہی پورے یورپ میں انقلاب کی راہیں کھل جائیں گی تو اس سے کچھ زیادہ ہی فریب انہوں نے اس باگ میں کھا یا کہ جنہی

لے کاشکی، پرودناریہ کی ڈکٹیٹر شپ -

انہیں اقتدار حاصل ہو جائے گا عوام کی اکثریت خوشیوں کے ترنے گاتی ہوئی انہیں خوش آمدید کہے گی اور نہایت شوق سے ان کی پیروی کرے گی۔ اس کے برعکس ہوں کہ روس کے خاص حالات میں بالشویک اپنے مضبوط پروپیگنڈا مشینری کے ذریعے زار حکومت کے خلاف شدید نفرت پیدا کر کے اس پوزیشن میں ہو گئے کہ ریاست کے اقتدار پر چھابائیں لیکن کیا واقعی عوام ان کی پشت پر تھے؟ اس کا پتہ دستور ساز اسمبلی سے چلنا چاہیے تھا جس کا مطالبہ دوسرے انقلابیوں کی طرح بالشویکوں نے بھی کیا۔ اور بڑی شدت کے ساتھ کیا۔ . . . . کچھ مدت بعد اسمبلی کے انتخابات ہوئے۔ اس میں برسر اقتدار بالشویک اقلیت میں رہے تو لیسن نے اس خیال کا اظہار کیا کہ جو اسمبلی منتخب ہوئی ہے وہ مناسب نہیں کیونکہ وہ عوام کی صحیح آواز کی نمائندگی نہیں کرتی۔ لیسن نے یہ اعلان کیا کہ براہ راست بالغ رائے دہی کی بنیاد پر عوام کی منتخب کردہ پارلیمنٹ موزوں نہیں ہو سکتی۔ یہ عجیب بات ہے کہ لیسن کو اس بات کا علم اس وقت ہوا جب بالشویک دستور ساز اسمبلی میں اکثریت حاصل نہ کر سکے۔

(باقی)

## ہریم جمیلہ کی انگریزی تصانیف

“ISLAM IN THEORY AND PRACTICE”

اسلام ان تھیوری اینڈ پریکٹس قیمت : دس روپے

“ISLAM AND MODERNISM”

اسلام اینڈ ماڈرن ازم قیمت : ۹ روپے

“ISLAM VERSUS THE WEST”

اسلام و وسٹرن ویسٹ قیمت : ۴ روپے

“AHMAD KHALIL” احمد خلیل (ناول) ایک فلسطینی مہاجر کی کہانی قیمت ۴/۵۰ روپے

منے کا پتہ

محمد یوسف خان سنت نگر۔ لاہور